

दो करोड़ की रिश्त मामले में एसओजी अतिरिक्त पुलिस अधीक्षक भी गिरफ्तार

ब्यूरो ने दलाल एवं एसओजी अति. पुलिस अधीक्षक को न्यायालय में पेश किया

उदयपुर, (निस)। शहर के चर्चित 272 भूखण्ड मामले को लचिला करने के मामले में दो करोड़ की रिश्त लेने के आरोप में गिरफ्तार दलाल सज्जनसिंह एवं एसओजी अतिरिक्त पुलिस अधीक्षक मुकेश सोनी को ब्यूरो ने रिमाण्ड पर लिया है।

भ्रष्टाचार निरोधक ब्यूरो उदयपुर रेंज डॉ. रामेश्वरसिंह उप महानिरीक्षक पुलिस , अतिरिक्त पुलिस अधीक्षक प्रभार ब्यूरा चौकी इन्टे उदयपुर

■ **उदयपुर नगर निगम के 272 भूखण्ड के प्रकरण संख्या 97/2022 को लचिला बनाने एवं कार्यवाही के दौरान जल्दगी नहीं की गई सामग्री लौटाने के एवज में दो करोड़ रुपये रिश्त की मांगी थी**

गोपाल स्वरूप मेवाड़ा के सुपरविजन में भ्रष्टाचार निरोधक ब्यूरो इंटेलीजेंस युनिट उदयपुर की पुलिस उप अधीक्षक डॉ.सोनु शेखावत के नेतृत्व में प्रशासनिक अधिकारी

दलपतसिंह, सहायक उप निरीक्षक मुनीर मोहम्मद, कॉन्स्टेबल अजय कुमार, मय टीम ने नगर निगम 272 भूखण्ड मामले में शनिवार को ट्रैप कार्यवाही करते हुए दलाल

सज्जनसिंह को दो करोड़ की रिश्त लेते गिरफ्तार कर पछताछ के बाद अतिरिक्त पुलिस अधीक्षक एसओजी मुकेश सोनी को भी गिरफ्तार किया। रविवार को ब्यूरो की टीम ने दोनों को न्यायालय में पेश किया। जहां से दोनों को 3 दिन के लिए रिमाण्ड पर लिया है। भ्रष्टाचार निरोधक ब्यूरो इंटेलीजेंस युनिट उदयपुर को उदयपुर नगर निगम के 272 भूखण्ड के प्रकरण संख्या 97/2022 को

लचिला बनाने एवं कार्यवाही के दौरान जल्दगी नहीं की गई सामग्री लौटाने के एवज में दो करोड़ रुपये रिश्त की मांग करने वाले दलाल सज्जनसिंह पुत्र गणेशलाल जैन निवासी सामुदायिक भवन के पास हिरणमगरी सेक्टर 11 एवं के मार्फत बालोतरा निवासी एसओजी अतिरिक्त पुलिस अधीक्षक मुकेश सोनी द्वारा दो करोड़ रुपये रिश्त मांगने की शिकायत दी थी।

सीएम ने दो विधायकों के निकाय चुनाव में रवैये को लेकर नाराजगी जताई

उदयपुर, (निस)। प्रदेश में निकाय चुनाव खत्म होने के बाद अब भाजपा ने अगली बड़ी चुनौती तैयारी शुरू कर दी है। पार्टी का पूरा फोकस अब आगामी पंचायतीराज चुनावों पर है। शनिवार को उदयपुर में हुई बैठक में मुख्यमंत्री भजनलाल शर्मा का सख्त रूप भी देखने को मिला। मुख्यमंत्री भजनलाल शर्मा ने सलूबर से विधायक शांता मीणा और वल्लभनगर से विधायक उदयलाल डांगी से निकाय चुनाव के दौरान रहे उनके रवैये को लेकर गहरी नाराजगी जताई। मुख्यमंत्री ने वफादारी को लेकर विधायकों को संदेश दिया कि राजनीति में किसी व्यक्ति के बजाय पार्टी के प्रति वफादारी और संगठन के साथ समन्वय को प्राथमिकता दी जानी चाहिए।

■ **राजनीति में किसी व्यक्ति के बजाय पार्टी के प्रति वफादारी और संगठन के साथ समन्वय को प्राथमिकता दी जानी चाहिए : सीएम**

प्रति वफादार रहने के बजाय हमेशा पार्टी और संगठन के प्रति वफादार रहना चाहिए। मुख्यमंत्री की इस सख्त हिदायत के बाद दोनों विधायक उनके सामने बिल्कुल खामोश खड़े रहे। सीएम सलूबर, भीडर और कानोड में विधायकों के टिकट वितरण में बहुत दखल से भाजपा की चिंताजनक स्थिति पर काफी नाराज थे। उदयपुर में शनिवार को मुख्यमंत्री भजनलाल शर्मा ने संभाग के भाजपा सांसदों, विधायकों और पार्टी के

प्रमुख पदाधिकारियों की एक बेहद महत्वपूर्ण बैठक ली। इसमें मुख्यमंत्री ने कार्यकर्ताओं में नया जोश भरा और उन्हें पंचायत चुनावों में जीत की पूरी रणनीति भी समझाई। इससे पहले जब निकाय चुनाव होने वाले थे तब भी मुख्यमंत्री ने अपनी पहली चुनौती बैठक उदयपुर में ही की थी। मुख्यमंत्री भजनलाल शर्मा ने कहा कि हाल ही में हुए निकाय चुनावों से हमें जो अनुभव मिला है, उसका पूरा इस्तेमाल अब पंचायतीराज चुनावों में किया जाएगा। इस महत्वपूर्ण चुनौती बैठक में उदयपुर संभाग के कई बड़े नेता और पदाधिकारी मौजूद रहे। इनमें उदयपुर के सांसद और भाजपा एसटी मोर्चा के राष्ट्रीय अध्यक्ष डॉ.मन्नालाल रावत, चित्तौड़गढ़ के सांसद सीपी जोशी, कैबिनेट मंत्री बाबूलाल खराड़ी, उदयपुर शहर के विधायक ताराचंद जैन, ग्रामीण विधायक फूलसिंह मीणा समेत संभागभर के सभी भाजपा विधायक और जिलाध्यक्ष शामिल थे।

दुष्कर्म के प्रयास में महिला की हत्या करने वाला आरोपी गिरफ्तार

जयपुर। सांगानेर सदर थाना क्षेत्र में छह दिन पहले हुए महिला के ब्लाईंड मर्डर का पुलिस ने रविवार शाम खुलासा कर दिया। पुलिस ने हत्या के आरोपी नीरज लोनी (35) निवासी कटनी मध्यप्रदेश को बारां के छबड़ा से गिरफ्तार किया है। आरोपी वादिका में किए गए से रहकर मजदूरी करता था। पुलिस के अनुसार उसने शराब पीने के बाद महिला मजदूर को प्लांट पर सफाई कराने के बहाने मजदूरी देने के नाम पर रिंग रोड के पास सुनसान जगह ले गया। वहां दुष्कर्म का

प्रयास करने पर महिला ने विरोध किया तो आरोपी ने भारी पत्थर से उसके सिर और मुंह पर वार कर हत्या कर दी और फरार हो गया।

डीसीपी दक्षिण राजर्षि राज ने बताया कि ब्लाईंड मर्डर की जांच के दौरान पुलिस टीम ने वारदात स्थल और आसपास के रास्तों पर लगे 100 से अधिक सीसीटीवी कैमरों की फुटेज खंगाली। फुटेज और अन्य तकनीकी जानकारी के आधार पर आरोपी की पहचान की गई।

बालों से भरा बोरा लेकर चोर फरार

टोंक, (निस)। देवली शहर के चर्च रोड पर एक अनोखी चोरी की घटना के बाद चोर सीसीटीवी कैमरे में कैद हो गया। इस दौरान चोर बालों से भरा एक बोरा उठा ले जा रहा है। जिसके बाद दुकान मालिक विमल कुमार सिंघल ने देवली थाना पुलिस को रिपोर्ट दर्ज कराकर बताया कि रविवार को उनकी पुराने बर्तन की दुकान के बाहर से एक पिकअप में सवार चोर बालों का बोरा उठाकर ले गया। जब बोरा घायब मिला तो दुकानदार ने सीसीटीवी फुटेज देखी, सीसीटीवी में चोर बोरा उठाकर पिकअप में रखता हुआ नजर आया। रिपोर्ट के अनुसार बारे में 23 से 24 किलो बाल थे, जिनकी बाजार कीमत 11 से 12 हजार रुपये प्रति किलो है, इस प्रकार बालों की कुल कीमत लगभग 2.5 से 2.9 लाख रुपये बताई जा रही है। पुलिस ने मौके पर पहुंचकर जांच शुरू कर दी है। सीसीटीवी फुटेज के आधार पर पिकअप सवार आरोपियों की तलाश की जा रही है।

ईसरदा-बंध बरेठा परियोजना की खुली नहर के विरोध में महापंचायत संपन्न

गंगापुर सिटी, (निस)। रविवार को ईसरदा-बंध बरेठा परियोजना की खुली नहर के विरोध में रामसिंहपुरा पुलिस चौकी के पास महापंचायत हुई। इसमें

- किसानों ने मांग की कि ईसरदा से बंध बरेठा तक पानी खुली नहर के बजाय पाइपलाइन से ले जाया जाए
- किसानों ने जयपुर की फैक्ट्रियों से निकलने वाले केमिकल युक्त पानी के मोरेल बांध तक पहुंचने की समस्या का स्थायी समाधान मांगा

स्थायी समाधान मांगा। जलस्रोतों और कृषि पर प्रदूषित पानी के असर को रोकने के लिए कदम उठाए जाने की मांग की। महापंचायत के दौरान



ईसरदा-बंध बरेठा परियोजना की खुली नहर के विरोध में रामसिंहपुरा पुलिस चौकी के पास महापंचायत हुई।

राजगढ़ तहसील के लंबोर बड़ी में दो घरों में भीषण आग लगी

फायर ब्रिगेड ने मौके पर पहुंच आग पर काबू पाया

सादुलपुर, (निस)। राजगढ़ तहसील के गांव लंबोर बड़ी में शनिवार को भयावह आगजनी की घटना हो गई। दो घरों में लगी भयानक आग में पांच मकान, फ्रिज, कूलर सहित धेरों सामान जलकर खाक हो गया। दोनों घरों में लाखों रुपये का नुकसान बताया जा रहा है।

जानकारी के अनुसार एक घर बंद था। कल्याणसिंह राजपूत परिवार सहित बीकानेर रहते हैं। दूसरे घर में उनके भाई का पुत्र मोनु राजपूत रहता है। आग लगने से गांव में दहशत का माहौल हो गया। सूचना पर नगरपालिका राजगढ़ से फायर ब्रिगेड मौके पर पहुंची और कड़ी मशक्कत के बाद आग पर काबू पाया। घटना की सूचना पर राजगढ़ थाना पुलिस भी मौके पर पहुंची। एएसआई राजकुमार मय जांबे के साथ घटनास्थल पर पहुंचे। पुलिस को घटनास्थल पर पेट्रोल की बोतल मिली है। आगजनी के कारणों का अभी पता नहीं लगा है। पुलिस मामले को जांच

■ **लाखों का सामान जलकर खाक, मौके पर पेट्रोल की बोतल भी मिली**

में जुटी है।

बड़े भाई ने छोटे भाई पर लगाया पेट्रोल डालकर आग लगाने का आरोप : -गांव लंबोर बड़ी में शनिवार रात दो घरों में लगी भीषण आग मामले में पुलिस ने राजगढ़ थाना पुलिस ने मामला दर्ज कर लिया है। थानाधिकारी राजेश कुमार सिहाग ने बताया कि गजेन्द्रसिंह पुत्र कल्याणसिंह राजपूत निवासी लंबोर बड़ी ने रविवार को थाने में रिपोर्ट दी है कि वह बीकानेर में किए गए के मकान पर रहता है।

26 सितंबर की रात 9 बजे उसे सूचना मिली कि उसके घर पर आग लग गई है। गजेन्द्र सिंह ने आरोप लगाया कि आग लगाने वाला उसका छोटा भाई रवीन्द्रसिंह है। धेरलू संपत्ति विवाद चल

रहा है। रवीन्द्र सिंह व उर्मिला कंवर ने साजिश करके डाई लीटर की पेट्रोल की बोतल से घर में आग लगाई है। रिपोर्ट में बताया कि जब वह घर पहुंचा तब तक उसका सारा मकान जल चुका था। घर में रखा सामान कूलर, फ्रिज, बैड, सोफा, चारपाई, सैन्डूक, अलमारी, कपड़े, बिस्तर, लाइट फिटिंग सब कुछ जल गया। आग की वजह से कमरों की छतें टूट गईं। सैन्डूक में रखा थोड़ा बहुत सोने-चांदी का सामान भी जल गया। बेटी को 10वीं में सरका से मिला लैपटॉप, सरपंच से मिला कम्प्यूटर व अन्य इनाम व कागजात भी जल गए। गजेन्द्र सिंह ने बताया कि पहले भी उर्मिला के कहने पर रवीन्द्र सिंह ने चूल्ह एसपी के पास जाकर उस पर झूठा मुकदमा लगाया था और उर्मिला कंवर ने उसे बर्बाद करने की धमकी भी दी थी। राजगढ़ थाना पुलिस ने प्रार्थी की रिपोर्ट पर मामला दर्ज किया है। इससे पहले पुलिस को घटनास्थल पर पेट्रोल की बोतल मिली थी।

टोंक, (निस)। निवाई के पास दौसा-कोथनू हाईवे पर रविवार को एक तेज रफ्तार कार अनियंत्रित होकर सड़क किनारे खाई में गिर गई। हादसे में कार में सवार 6 लोग घायल हो गए। सूचना मिलने पर दत्तवास थाना पुलिस मौके पर पहुंची और घायलों को एंबुलेंस से चाकसू के उपजिला अस्पताल पहुंचाया। दत्तवास

आरएसी जवान ने टोंक में आत्महत्या की

टोंक, (निस)। जिला मुख्यालय स्थित आरएसी कैपस में एक हैड कॉन्स्टेबल ने फांसी लगाकर अपनी जीवन्तलीला समाप्त कर ली। इस दौरान शव पेड़ से लटक फंसे पर मिला। फिलहाल आत्महत्या के कारणों का खुलासा नहीं हो पाया है। शव को सआदत चिकित्सालय की मोर्चरी में रखवाकर परिजनों को घटना की जानकारी दे दी गई है। कोतवाली थाना प्रभारी भंवरलाल वैष्णव ने बताया कि मृतक की पहचान आरएसी 9वीं बटालियन में तैनात हैड कॉन्स्टेबल हीरालाल (54) पुत्र हनुमान गुर्जर, निवासी दुदुवा, खेतड़ी थाना क्षेत्र, झुंझनू के रूप में हुई है, जो अकेले आरएसी में रहता था। शनिवार रात्रि को अपने साथियों के साथ सोया था, रविवार को सुबह जब उनके साथी उठे तो घटना का पता चला, जिसके बाद उन्होंने इसकी जानकारी कमांडेंट को दी। इसके बाद कमांडेंट मौके पर पहुंचे और कोतवाली पुलिस को सूचना दी।

जेवर व नकदी चोरी

उदयपुर, (निस)। ओणगा थाना क्षेत्र में स्थित सूने मकान का चोर ताला तोड़ कर जेवर व नकदी चुरा ले गए। पीड़ित धुमाणसिंह पडावली खुर्द ने पुलिस थाने में प्रकरण दर्ज कराया कि पडावली खुर्द मउडी खेड़ा में पुत्र का मकान है। सभी परिजन उदयपुर गए थे। 24 सितंबर रात में आए चोर कुंदा तोड़कर चांदी की कड़ियां, पायल तथा करीब 17 हजार रुपये नकदी चुरा ले गए।

भीलवाड़ा में असामाजिक तत्वों ने मूर्ति खंडित की, हिंदू संगठनों में आक्रोश

घटना का पता सुबह चला, जब श्रद्धालु पूजा-अर्चना करने पहुंचे

भीलवाड़ा, (निस)। शहर के प्रताप नगर थाना क्षेत्र में असामाजिक तत्वों ने एक बार फिर धार्मिक सोहार्द और आस्था पर चोट पहुंचाने की कोशिश की है। प्रताप नगर स्थित तेली समाज के प्राचीन स्थान पर स्थापित झुंझारजी महाराज की मूर्ति को असामाजिक तत्वों

■ **स्थानीय निवासियों और हिंदू संगठनों का कहना है कि महज पांच महीने पहले भी इसी स्थान पर मूर्ति को नुकसान पहुंचाया गया था**



घटना की जानकारी मिलने पर पुलिस मौके पर पहुंची और हिंदू संगठनों से चर्चा की।

महीने पहले भी इसी स्थान पर मूर्ति को नुकसान पहुंचाया गया था। इसके बावजूद पुलिस और प्रशासन द्वारा कोई ठोस सुरक्षा इंतजाम न किए जाने से दोबारा यह घटना घटित हुई है। घटना की सूचना मिलते ही विभिन्न हिंदू संगठनों के प्रतिनिधि और भारी संख्या में स्थानीय लोग मौके पर एकत्र हो गए। प्रदर्शनकारियों ने असामाजिक तत्वों की इस दुस्साहस भरी करतूत को खिलाफ

कड़ा विरोध दर्ज कराया। हिंदू संगठनों ने पुलिस-प्रशासन को स्पष्ट चेतावनी दी है कि केवल मामला दर्ज करने से काम नहीं चलेगा, दोषियों को अविलंब चिन्हित कर गिरफ्तार किया जाए, अन्यथा उठा आंदोलन किया जाएगा। घटना की संवेदनशीलता को देखते हुए प्रताप नगर थाना पुलिस जांबे के साथ तुरंत मौके पर पहुंची और आक्रोशित लोगों को समझाकर शांत

कराने का प्रयास किया। पुलिस अधिकारियों ने घटनास्थल का जायजा लेकर मामले की तपतीश शुरू कर दी है। आसपास लगे सीसीटीवी कैमरों की फुटेज खंगाली जा रही है ताकि आरोपियों तक पहुंचा जा सके। पुलिस प्रशासन का दावा है कि माहौल बिगाड़ने वाले तत्वों को किसी भी सूरत में बख्शा नहीं जाएगा और स्थिति फिलहाल नियंत्रण में है।

जोधपुर एयरबेस पर युद्धाभ्यास “तरंग शक्ति-2026” शुरू

भारतीय वायु सैनिकों के साथ सात अन्य देशों के वायु सैनिक जांबाजी दिखाएंगे

जोधपुर, (कास)। युद्धाभ्यास “तरंग शक्ति-2026” शनिवार से शुरू हो गया। आज दूसरे दिन भी यह अभ्यास जारी रहा। 12 अक्टूबर तक जोधपुर एयरबेस पर चलने वाले युद्धाभ्यास में भारत समेत आठ देशों की वायु सेनाओं के जवान हिस्सा ले रहे हैं।

उद्घाटन समारोह के बाद, इंडियन एयर फ़ोर्स एयर फ़ोर्स स्टेशन जोधपुर में एक्सरसाइज तरंग शक्ति 2026 का ऑपरेशनल फ़ेज शुरू करने के लिए तैयार है। 26 सितंबर से 12 अक्टूबर तक होने वाली इस मल्टीलेटरल एयर एक्सरसाइज की थीम पावर इन पार्टनरशिप है, जो पार्टनर एयर फ़ोर्स के बीच मिलकर काम करने, एक्सपर्टीज शेयर करने और इंटरऑपरेबिलिटी बनाने से मिलने वाली ताकत को दिखाती है। इस एक्सरसाइज में सात फ़्रेंडली विदेशी देश- ऑस्ट्रेलिया, यूनाइटेड स्टेट्स ऑफ़ अमेरिका, यूनाइटेड अरब एमिरेट्स, फ़्रांस, जर्मनी, श्रीलंका और बांग्लादेश हिस्सा ले रहे हैं। 2024 में पहले सफल एडिशन के आधार पर, एक्सरसाइज तरंग शक्ति 2026 हिस्सा लेने वाली एयर फ़ोर्स को एडवांस्ड जॉइंट ट्रेनिंग, ऑपरेशनल एक्सपर्टीज के एक्सचेंज और प्रोफेशनल एक्सपीरियंस को मजबूत करने का मौका देती है। हिस्सा लेने वाली टीमों के साथ काम करेंगी, और कई मिशनों में

■ **यह एक्सरसाइज क्षेत्रीय शांति, सुरक्षा और स्थिरता के लिए कंस्ट्रक्टिव डिफेंस एंगेजमेंट और बेहतर मिलिट्री सहयोग के प्रति भारत के कमिटेमेंट को पक्का करती है**

फ़्रंटलाइन कॉम्बैट प्लेटफ़ॉर्म और सपोर्ट एलिमेंट्स का इस्तेमाल करेंगी। कई दूसरे भी ऑब्जर्वर के तौर पर हिस्सा लेंगे। यह एक्सरसाइज एयरक्रू, मिशन प्लानर्स और ऑपरेशनल सपोर्ट स्टाफ के बीच प्रोफेशनल बातचीत को आसान बनाएगी, जिसमें इंटरऑपरेबिलिटी, आपसी लॉगिंग, एयरोस्पेस सेफ्टी और ऑपरेशनल प्रोसीजर की बेहतर समझ पर जोर दिया जाएगा। यह बातचीत हिस्सा लेने वाली सेनाओं को एक साथ काम करने, एक्सपीरियंस शेयर करने और एक-दूसरे की क्षमताओं और ऑपरेटिंग फिलॉसफी को बेहतर ढंग से समझने का मौका देगी।

तरंग शक्ति के इस एडिशन में फ्लाईंग ऑपरेशन्स से कहीं ज़्यादा बड़ा केनवस है, जिसमें एक्सरसाइज के दौरान

कई तरह की प्रोफेशनल, कल्चरल और आउटरीच एक्टिविटीज प्लान की गई हैं। इनमें एक डेडिकेटेड सेमिनार, हिस्सा लेने वाली विदेशी टीमों के लिए इंडस्ट्रियल टूर, सेखों मैराथन, हेरिटेज टूर और योग सेशन शामिल हैं। इन मुलाकातों से प्रोफेशनल लैन-देन, भारत के एयरोस्पेस और इंडस्ट्रियल इकोसिस्टम के बारे में जानने, और हिस्सा लेने वाली टुकड़ियों के बीच ज़्यादा बातचीत और भाईचारे के मौके मिलेंगे। एक्सरसाइज तरंग शक्ति 2026 में अपनी ऑपरेशनल क्षमताओं, प्रोफेशनल स्टैंडर्ड और इंस्टीट्यूशनल सोच को दिखाने का मौका मिलेगा, साथ ही भारत की बढ़ती स्वदेशी एयरोस्पेस और डिफेंस क्षमताओं को भी दिखाती है। पावर इन पार्टनरशिप थीम के तहत यह एक्सरसाइज, हिस्सा लेने वाली एयर फ़ोर्स के बीच स्थायी पार्टनरशिप बनाने में सहयोग, इंटरऑपरेबिलिटी और आपसी भरोसे के महत्व को मजबूत करती है। यह एक्सरसाइज क्षेत्रीय शांति, सुरक्षा और स्थिरता के लिए कंस्ट्रक्टिव डिफेंस एंगेजमेंट और बेहतर मिलिट्री सहयोग के प्रति भारत के कमिटेमेंट को पक्का करती है, साथ ही शेयर्ड ऑपरेशनल अनुभव के ज़रिए पार्टनरशिप को मजबूत करती है और ज़्यादा स्ट्रेटेजिक सहयोग को बढ़ावा देती है।

माधोपुर मोतीलाल मीणा, युवा प्रदेश अध्यक्ष रामेश्वर मीणा, डॉ. शंकरलाल सरपंच, विष्णु उर्फ अल्लू गुप्ता और मीणा, राकेश सांचोली, आशुतोष अंजू एडवोकेट समेत कई किसान मोजूद रहे।

जोधपुर विद्युत वितरण निगम लिमिटेड
(पदार्थ प्रबन्ध एवं अनुबन्ध शाखा)
नया पावर हाकस परिसर, हीरो इंटरस्ट्रियल एरिया, जोधपुर-342003
दूरभाष : 0291-2742223, फैक्स : 0291-2746539
ई-निविदा सूचना
अनौत्प्रेन्वाइज्ड 36 फीट लम्बाई का सिंगल सर्किट एवं 42 फीट लम्बाई का डबल सर्किट लेटिस स्ट्रक्चर सेट TN-2203 (JBN UVV2627GLOB00487) की खरीद हेतु ई-निविदा आमंत्रित की जाती है।
अन्य विवरण जैसे निविदा मूल्य, धरोहर राशि, निविदा प्रस्तुत करने/खुलने की तिथि का विवरण इत्यादि वेबसाइट energy.raajasthan.gov.in/jdvnl एवं http://sppp.raajasthan.gov.in द्वारा जानी जा सकती है।
पिचली शिकायतों के लिए टोल फ्री नम्बर 1800-180-6045 अधीक्षण अभियंता (पदार्थ प्रबन्ध अनुबन्ध)

RIDCO **JPMIA**

राजस्थान इंडस्ट्रियल कॉरिडोर डवलपमेंट कॉर्पोरेशन लिमिटेड
(NICIT और RIICO का संयुक्त उद्यम)

राजस्थान की सबसे बड़ी इंटीग्रेटेड डाउनशिप
जोधपुर-पाली-मारवाड़ इंडस्ट्रियल एरिया (JPMIA)
में भूखण्ड आवंटन की शुरुआत

JPMIA में भूखण्ड आवंटन का सुनहरा अवसर

प्रत्यक्ष आवंटन के माध्यम से

ईएमडी प्रारम्भ तिथि : 28 सितम्बर 2026 (प्रातः 10:00 बजे)
अंतिम तिथि : 31 अक्टूबर 2026 (सायं 05:00 बजे)

कुल भूखण्ड 30 **मोटल/रेस्टोरेंट 02**

औद्योगिक भूखण्ड 28

जनरल जोन 05 **टेक्सटाईल जोन 23**

भूखण्ड की राशि का भुगतान

आवंटन के समय कुल राशि का 25% एवं 1% धरोहर राशि जमा करानी होगी। शेष 75% राशि के भुगतान हेतु 11 भ्रैमासिक किस्तों का विकल्प उपलब्ध होगा।

राजस्थान इंडस्ट्रियल कॉरिडोर डवलपमेंट कॉर्पोरेशन लिमिटेड
उद्योग भवन, तिलक मार्ग, सी-स्क्रीम, जयपुर-302005
ट्वांसएप: +91 77268 98789; +91 9414038940, ई-मेल: ridco@rajasthan.gov.in

ईमडी विवरण, रजिस्ट्रेशन एवं भूखण्ड से संबंधित जानकारी के लिए देखें **ridco.raajasthan.gov.in**